

तूं थीउ न अति अधीर बची गरीबि निमाणी ।
सठो कीन असां खो थिउ तुंहिजे नेणनि जा पाणी ॥

बृजस्वामिनी रस भाव सां करे प्यार थी हर हर
मांदी न थीउ मिठबोलिड़ी सत् सुहागिणी सुन्दर
पल पल में तोखे प्यारु करे थी कोकिला राणी ॥

सभिनी रसनि जो सार परा प्रेमु तो पातो
साकेत जी सरकार सां जोड़ियो नीह भरियो नातो
नितु मिली मैथिलि माग में कजि कुरिब कहानी ॥

हिक पलक भी जियां भासे विरह में बचिड़ी
व्याकुलता वर विरह जी तुंहिजी सुघड़ि आ सचिड़ी
पर रस भरियो कोई राजु आ चयो सतिगुर सियाणी ॥

हिकु पलु भी पंहिजे प्यार खां तोखे करियूं न पासे
हेद्री पीड़ में सुधीर रहीं थीं सचिड़े दिलासे
धन्य धन्य तुंहिजी प्रीति चई साकेत धयाणी ॥

जसिड़े लाइ जानिब जे सठा सूरिड़ा सोढियलि
महबूब मधुर प्यार जा पयइ पूरिड़ा पल पल
प्रभू अ पाण रोई दिनो बधी विरह जी वाणी ॥

दिलि कांहिली अ जो दारूं दया आहे दिलिबर जी
खुशियुनि जी खोराक सची विरूंहड़ी वर जी
उहा द्राति तो आहे मिली सची नींह निशानी ॥

सिघो मिलण जो महबूब सां तुंहिजो वारिड़ो वरन्दो
खिलंदो दिसी ब्रचनि खे असां हींयड़ो ठरंदो
मिली श्री खण्डि सां गरीबि माणी मौज महाणी ॥

वठी आयो तुंहिजे वर खे मुंहिजो सुहाग जो स्वामी
पसी प्राण वल्लभु पंहिजो माणि मौज मुदामी
थियो सूरजु उदय सुखनि जो सतिसगं सुहाणी ॥